

श्रीराघवेन्द्रयतिकृत  
ईशावास्योपनिषत्खंडार्थः प्रारभ्यते

GDF

Sri Gargeshwari Digital Foundation



श्रीमद्भुनमद्भोममध्वांतर्गतारामकृष्णवेदव्यासात्मकलक्ष्मीहयग्रीवाय नमः ॥ श्री प्राणपतिमानस्य पूर्णबोधादिदेशिकान् ॥  
ईशावास्योपनिषदः करिष्याम्यर्थसंग्रहं ॥ अस्या उपनिषदः स्वायंभुवो मनुः ऋषिः । यज्ञनामा हरिर्देवता । अनुष्टुबादि यथायोग्यं  
छंदो ज्ञेयं । अनेजदित्यादिना तत्त्वं विवक्षुरूपदिष्टं तत्त्वं अधिकारिण एव हृद्यवतिष्ठते नान्यस्येति एतदुपनिषदधिकारिसिद्ध्यर्थं विच्छि-  
न्नाविषयतृष्णात्वं तावदाद्येन मंत्रेण सयुक्तिकं विधत्ते ॥ ईशेति । यार्त्किञ्च जगदिदं तत्सर्वं प्रवृत्त्यर्थं आत्म- (न ई)नि ईशावास्थं ।  
आवासमर्हतीत्यावास्थं । ईशस्यावास्थं ईशावास्थं । ईशानुप्राविष्टमित्यर्थः । तदेवानुप्राविशदित्यादेः । अतोऽस्वतंत्रमिति भावः ।

हरिः ॐ ॥ ईशावास्यमिदं सर्वं यत्किञ्च जगत्यां जगत् । तेन त्यक्तेन भुञ्जितामागृधः कस्यस्विद्धनं ॥ १ ॥

कुर्वन्नेवेहकर्माणि जिजीविषेच्छतः समाः । एवं त्वयिनान्यथेतोस्ति न कर्मलिप्यतेनरे ॥ २ ॥

किंच जगत्यां प्रकृताविदं सर्वमाश्रितं । सा चेशायत्ताऽतोऽप्यस्वतंत्रं । ईश एव स्वतंत्रः । तेन कारणेन तेन ईश्वरेण त्यक्तेन दत्तेन वित्तेन । यदृच्छालब्धेनेति यावत् । भुंजीथाः भोगं कुर्याः । कस्यस्वित् कस्यापि राजादेः सकाशाद्धनं मा गृधः नाकांक्षेथाः । ईशादन्यस्या-  
स्वातंत्र्येण तस्य दाने सामर्थ्याभावादीशदत्तेनैव वर्तेतेति भावः ॥१॥ तृष्णाविच्छेदवत्स्वोचितकर्मानुष्ठानमपि ज्ञानार्थिनामावश्यकमि-  
त्याह ॥ कुर्वन्नेवेति । शतं समाः शतं वर्षाणि । कालाध्वनोरत्यंतसंयोग इति द्वितीया । इह मानुषादि जन्मनि यावज्जिजीविषेत्  
जीवितुमिच्छेत्तावत्कर्माणि कुर्वन्नेव आमरणं भगवत्पूजात्मकानि असंकल्पितफलानि स्वोचितानि कर्माणि सर्वथा कुर्यादिति यावत् ।

कुतः । एवं कर्माणि कुर्वति नरे मनुष्यमात्रेऽपि त्वयि कर्म पापं न लिप्यते । स्वोचितेनासंकल्पित फलेन कर्मणा भगवत्पूजां कुर्वतं अल्पाधिकारिणमपि न प्रागुत्तराणि पापानि बाधन्ते । ततश्च ज्ञानाधिकारी स भवतीति यावत् । इतः कर्मकरणात् अन्यथा अकरणे कर्म पापं न लिप्यत इति नास्ति । भगवत्पूजामकुर्वतं पापानि बाधन्त एव ततश्चासौ ज्ञाने नाधिक्रियते । अतश्च कर्माणि कुर्यादिति । पुरुषार्थनये नियमाच्चेति सूत्रभाष्यादौ नरे ज्ञानिन्यपि त्वयि कर्म न लिप्यत इति नास्ति इत्यपरोक्षज्ञानिनोऽपि कर्माकरणे मुक्तावानन्द-  
दन्हासरूपपापकर्मलेपोऽस्त्येवेति ज्ञानिपरतया मंत्रो व्याख्यातः ॥२॥ एवं प्राप्त्याधिकारं प्रति परमात्मतत्त्वबुभुत्साजननाय विपरीतज्ञा-

असुर्यानाम ते लोका अंधेनतमसावताः । तांस्ते प्रेत्याभिगच्छन्ति ये के चात्महनोजनाः ॥ ३ ॥

अनेजदेकं मनसोजवीयो नैनद्देवा आप्नुवन्पूर्वमर्षत् । तद्भावतोऽन्यानत्येति तिष्ठत्तस्मिन्नपोमातरिश्वा दधाति ॥४॥

निनो निंदामाह॥असुर्या इति । सुष्ठुरमणं सुर्यं । सुपूर्वस्य रमतेर्ज्यप्रत्ययः । तद्विरुद्धमसुर्यं महादुःखं । असुर्यमेष्वस्तीत्यसुर्याः । अर्शआद्यच् प्रत्ययांतोऽयं । महादुःखवत्त्वादसुर्याः । असुरप्राप्यत्वाद्वासुर्याः । अंधेन तमसा । अंधयतीति व्युत्पत्त्या निबिडांधकारणेत्यर्थः । आवृतास्ते प्रसिद्धा य इति शेषः । लोकास्तान्प्रेत्य मृत्वाऽभिगच्छन्ति । ते के इत्यत उक्तं ॥ य इति । आत्महनः । यथा-मृदात्मानमज्ञात्वा वैपरीत्येन जानंतो ये केचन वर्तते ते सर्वेऽपि अभिगच्छन्तीति नाम निश्चितमेतदित्यर्थः ॥ ३ ॥ इदानीं परमात्मतत्त्वमुपदिशति ॥ अनेजदित्यादि मंत्रद्वयेन । तत्परमात्मस्वरूपं । अनेजत् । एजृ कंपने । अकंपमानं निर्भयत्वादिति भावः ।



एकं प्रधानं । मनसोऽपि जवीयः । वेगवत्तरं । एतत्परब्रह्मस्वरूपं देवा नाप्नुवन् साकल्येन न व्यजानन् । ब्रह्म तु पूर्वं अनादि-  
कालं स्वभावत इति यावत् अर्षत् ऋष ज्ञाने सर्वं व्यजानात् । आडागमाभावश्छांदसः । तद्ब्रह्म तिष्ठत् विद्यमानमेव सत् धावतो  
वेगेन गच्छतोऽन्यान् जनानत्येति अतिक्रम्य वर्तते । अचित्यशक्तित्वात्सर्वगतत्वाच्चेति भावः । तस्मिन्हरो मातारिश्वा मुख्यवायुः  
आसमंतात्पालयंतीति व्युत्पत्त्या अपः कर्माणि । स्वप्रेरणया प्राणिभिः क्रियमाणानि पुण्यकर्माणि दधाति समर्पयतीति ॥४॥ तदिति  
पंचम्यर्थेऽव्ययं । जगदिति शेषः । तत्तस्मात्प्रकृताद्धरेः जगदेजति । बिभेति । तद्ब्रह्म नेजति न बिभेति । स्वतंत्रत्वादिति भावः ।

तदेजतितन्नेजतितदूरेतद्वंतिके । तदंतरस्य सर्वस्य तदुसर्वस्य बाह्यतः ॥ ५ ॥

यस्तुसर्वाणिभूतान्यात्मन्येवानुपश्यति । सर्वभूतेषुचात्मानं ततो न विजुगुप्सते ॥ ६ ॥

तदु तदेव ब्रह्म दूरे । तदु तदेवांतिके समीपे च सर्वगतत्वादिति भावः । तद्ब्रह्म अस्य प्रमितस्य सर्वस्यांतः । तदु तदेव सर्वस्य बाह्यतः ।  
बहिरपि । सर्वव्यापित्वादिति भावः ॥ ५ ॥ तदूर इत्यादौ हरेः सर्वभूताश्रयतया सर्वभूतगतत्वमुक्तं । तत्ज्ञानस्य फलमाह ॥ यस्त्विति ।  
सर्वाणि भूतानि चिदचिदात्मकं सर्वं जगत् । आत्मन्येव परमात्माश्रयत्वेनैवास्तीति यस्त्वनु निःसंदेहं पश्यति जानाति । यद्वा आश्रि-  
तत्वक्रमानुरोधेनेत्यनु शब्दार्थः । सर्वभूतेषु चात्मानं सर्वभूतेषु नियंतृतया स्थितं हरिं योऽनुपश्यतीत्यन्वयः । ततः परमात्मस्वरूपज्ञानि-  
त्वाद्धेतोर्न विजुगुप्सते । स्वात्मानं गोप्तुं नेच्छति । भयाभावादिति भावः ॥ ६ ॥ एतमेवार्थं विवृणोति ॥ यास्मिन्निति । यास्मिन्नात्मनि



निंदया चेति यावत् । अन्यदेव मोक्षैकदेशलक्षणं फलं प्राप्यमाहुर्वृद्धाः । इति इत्येवं वृद्धवचनसंमतियुक्तं वचनं धीराणां धीमतां सकाशात् शुश्रुम । श्रुतवतः स्म । ये धीरा नोऽस्माकं मोक्षसाधनं विचचक्षिरे । व्याचचक्षिरे । अतो द्वयमप्यावश्यकमिति भावः ॥ १० ॥ एतन्मंत्रार्थमेव व्यक्तमाह ॥ विद्यां चेति । विद्यां विष्णुयाथात्म्यज्ञानं । अविद्यां मिथ्याज्ञाननिंदनं । च शब्दावितरेतरयोगे । स ह एकपुरुषार्थहेतुत्वेन तदुभयं यो वेद स इति शेषः । अविद्यया अन्यथाज्ञाननिंदया मृत्युं दुःखाज्ञानाद्यनिष्टं तीर्त्वा विद्यया विष्णुयाथात्म्यज्ञानेन अमृतं आनंदानुभवलक्षणं मोक्षैकदेशं अश्नुते प्राप्नोति । अनिष्टनिवृत्तेर्मिथ्याज्ञाननिंदनसामर्थ्यलभ्यत्वादानंदानुभवस्य च तत्त्वज्ञान

अंधंतमः प्रविशंति येऽविद्यामुपासते । ततोभूयइवतेतमोयउविद्याया रताः ॥ ९ ॥

अन्यदेवाहुर्विद्यया अन्यदाहुरविद्यया । इतिशुश्रुमधीराणांयेनस्तद्विचचक्षिरे ॥ १० ॥

विद्यांचाविद्यांच यस्तद्वेदोभयसह । अविद्यया मृत्युं तीर्त्वा विद्ययाऽमृतमश्नुते ॥ ११ ॥

सामर्थ्यलभ्यत्वादलद्वययुक्तमोक्षप्राप्तये द्वयमप्यावश्यकमेवेत्युक्तं भवति ॥ ११ ॥ मिथ्याज्ञानमनर्थहेतुः तत्त्वज्ञानमेव मुक्तिहेतुरिति प्रागुक्तस्य विवरणं अंधंतम इत्युत्तरमंत्रत्रयेण क्रियते । तत्राद्यस्यायमर्थः । असंभूतिं जगत्सृष्टेरकर्तारं सृष्टिकर्ता नेत्युपासत इत्यर्थः । संभूत्यां उ शब्द एवार्थोऽनेनान्वेति । संभूत्यां उ सृष्टिकर्तृत्व एव रताः । भगवान्सृष्टिकर्तैव न संहारकर्तेत्युपासत इत्यर्थः । प्राग् देवावशिष्टस्यार्थो ध्येयः ॥ १२ ॥ न केवलं विपक्षेऽनर्थसत्त्वादेव सृष्टिसंहारयोः कर्तृत्वं हरेर्ज्ञेयं । किंतु दलद्वययुक्तमोक्षोपयोगित्वाद्-



पीत्याह ॥ अन्यदेवेति । संभवात् हरेः सृष्टिकर्तृत्वज्ञानात् । असंभवात् संहारकर्तृत्वज्ञानादित्यर्थः । शिष्टं प्राग्वत्ज्ञेयं ॥ १३ ॥  
 एतन्मंत्रार्थमेव व्यक्तमाह ॥ संभूतिं चेति । संभूतिं सृष्टिकर्तृत्वं विनाशं जगत्संहारकर्तृत्वं शिष्टं प्राग्वत् । सृष्ट्युपलक्षितानंतगुण आत्मकत्वज्ञा-  
 नादानंदानुभवः विनाशकर्तृत्वज्ञानादखिलकेशनिवृत्तिरित्युभयरूपमोक्षायोभयज्ञानमावश्यकमिति भावः ॥ १४ ॥ एवमाद्यमंत्रद्वये-  
 नोक्तदिशा प्राप्ताधिकारं शिष्यं प्रति अनेजदेकमित्यादिना भगवत्स्वरूपं निरूप्य यस्तु सर्वाणीत्यादि सार्थमंत्रद्वयेन तत्साक्षात्कारो  
 मोक्षहेतुरित्युक्तं । स च साक्षात्कारो न श्रवणादिमात्रेण । किंतीश्वरप्रसादेन भवतीत्यतोऽनुष्ठितश्रवणादिकेनऽपि तत्साक्षात्कारार्थं

अंधंतमः प्रविशंतियेऽसंभूतिमुपासते । ततोभूयइव ते तमोयऽसंभूत्याऽरताः ॥ १२ ॥

अन्यदेवाहुः संभवादन्यदाहुरसंभवात् । इति शुश्रुमधीराणां येनस्तद्विचक्षिरे ॥ १३ ॥

संभूतिंच विनाशंच यस्तद्वेदोभयसह । विनाशेन मृत्युं तीर्त्वा संभूत्याऽमृतमश्नुते ॥ १४ ॥

भगवत्प्रार्थनं कार्यमिति भावेन प्रार्थनाप्रकारमाह ॥ हिरण्ययेत्यादिना स्मरेत्यंतेन ग्रंथेन । हिरण्यमिव हिरण्यं । ज्योतिर्मयं । पिबति  
 रसान् । त्रायते जगदिति च पात्रं । तेन हिरण्ययेन पात्रेण सूर्यमंडलेन । सत्यस्य सद्गुणपूर्णस्य सूर्यमंडलस्थस्य तव मुखं । उपलक्षणं  
 चैतत् । वपुः सर्वदाऽपि हितमस्ति । हे पूषन् पूर्ण । पुष पुष्टाविति धातोः । तद्रूपः त्वं सत्यधर्माय सत्यं भगवंतं हृदये धारयतीति  
 व्युत्पत्त्या त्वद्ग्रन्थानादिमते भक्ताय मह्यं दृष्टये मम त्वद्दर्शनार्थं अपावृणु अपगतावरणं कुरु ॥ १५ ॥ हे पूषन् पूर्ण एकर्षे सर्वविषय

सर्वाणिभूतानि तिष्ठंतीति शेषः । स आत्मैव तत्र सर्वभूतेष्वभूत् । अनादितो वर्तत इत्यर्थः । एवमिति शेषः । एवं विजानतः सर्वाधार-  
 तथा सर्वेषु भूतेषु आत्मानं विशेषेण जानतः सर्वत्र स्थितस्य हरेः एकत्वं चानुपश्यतः जानतः को मोहः कः शोकः न कोऽपी-  
 त्यर्थः ॥ ७ ॥ भगवत्ज्ञानमात्रेण कुतो मोहाद्यभाव इत्यत आह ॥ स इति । स ज्ञानी । पर्यगात् प्राप्तोऽभूत् ब्रह्मेति शेषः । तावता  
 कथं शोकाद्यभाव इत्यतस्तद्विशिनष्टि ॥ शुक्रमित्यादिना । शुचं शोकं रहति त्यजतीति शुक्रं शोकरहितं । अकायं लिंगदेहरहितं ।  
 अव्रणं व्रण संचूर्णन इत्यतः स्तोको व्रणः । कालेनास्तोकत्वादव्रणं नित्यं । गुणैरस्तोकत्वादव्रणं पूर्णमित्यर्थः । अस्नाविरं । स्ना-  
 यस्मिन्सर्वाणिभूतान्यात्मैवाभूद्विजानतः । तत्रकोमोहः कः शोक एकत्वमनुपश्यतः ॥ ७ ॥

वोपलक्षितसप्तधातुमयस्थूलदेहरहितं । शुद्धं पावित्र्यहेतुं शुद्धत्वादेवापापविद्धं । तत एव हेतोः पापमूलस्थूलसूक्ष्मशरीरहीनं । तत एव  
 देहनिमित्तशोकादिशून्यमिति शुक्रमित्युच्यते । एवं भूतं हरिं पर्यगाद्यतोऽतः कारणाच्छोकाद्यभावः । एवं भूतहरिसारूप्यलक्षणां  
 तद्गतिं गतस्य शोकाद्यभावो युक्त इति भावः । नन्वेवमशरीरश्चेज्जगत्स्रष्टा नेति प्राप्तं । लोके सदेहस्यैव स्रष्टादर्शनादित्याशंकां  
 निराह ॥ कविरिति । कविः सर्वज्ञः । मनीषी प्रकृत्यादिसर्वमनसामीशितृत्वान्मनीषी । एतेन ज्ञानाविनाभूतदेहवानिति लभ्यते ।  
 स चाप्राकृत एवेति प्रागुक्तः । तन्निमित्तशोकाद्यभावो युक्तः । प्राकृतस्यैव तद्वेतुत्वात् । परिभवति सर्वं वशीकरोतीति परिभूः ।  
 सर्वतो वर इत्यर्थः । स्वयमेव परमनपेक्ष्य भवतीति स्वयंभूः । सदाऽनन्याश्रयः । शाश्वतीभ्यः समाभ्य इति पंचमी सप्तम्यर्थे ।



अनाद्यनंतसंवत्सरेषु याथातथ्यतो याथाथ्येन वर्तमानानर्थान्व्यदधानिर्ममे । याथातथ्यत इत्युक्त्या ब्रह्म विवर्तत्वादर्थानां न तत्सृष्टौ देहाद्यपेक्षेति चोद्यं निरस्तं । शाश्वतीभ्यः समाभ्य इत्युक्त्या सदा देहहीनस्यापि सृष्टिसमये देहोपादानेनास्तु सृष्टिरिति चोद्यं निरस्तं ध्येयं । सृष्ट्यादिप्रवाहस्यानाद्यनंतकालीनत्वादिति ॥ ८ ॥ विज्ञानतोऽनुपश्यत इत्यत्र यथावत्परमात्मज्ञानं मुक्तिहेतुरित्युक्तं । तत्ज्ञानं मिथ्याज्ञाननिंदासमुचितमेव मुक्तिहेतुर्न केवलमित्याह ॥ अंधंतम इत्यादि मंत्रत्रयेण । तत्र तावद्यथावत्ज्ञानस्येवान्यथाज्ञाननिंदनस्यावश्यकत्वोपपादनायान्यथाज्ञानस्य प्रागुक्तमसुर्यलोकसाधनत्वमनूद्यान्यथाज्ञानानिंदनस्य ततोऽधिकानर्थहेतुत्वसपर्यगाच्छुक्रमकायमव्रणमस्नाविरशुद्धमपापावेद्धं । कविर्मनीषीपरिभूःस्वयंभूर्याथातथ्यतोर्थान्व्यदधाच्छाश्वतीभ्यः समाभ्यः ॥ ८ ॥

माद्येन मंत्रेणोच्यते । अत्राविद्या शब्देन विद्याविरोधिमिथ्याज्ञानवाचिना तद्विषयोऽन्यथाप्रकारो ग्राह्यः । तथाचाविद्यां यथावदाकारादन्यथाकारमुपासते ध्यायन्ति ये तैः अंधंतमः प्रविशन्तीत्युक्तानुवादः । ये विद्यायां उ तत्त्वज्ञान एव रताः । मिथ्याज्ञानानिंदका इत्येवकारार्थः । ते ततो मिथ्याज्ञानप्राप्यतमसो भूयः अधिकं तमः । इव शब्दस्य व्यक्तमित्यर्थः । असंशयमिति यावत् । प्रविशन्तीत्यन्वयः ॥ ९ ॥ न केवलं विपक्षेऽनर्थप्राप्तेरेव सम्यग्ज्ञानासम्यग्ज्ञाननिंदनयोः कार्यत्वं । किंतु मोक्षफलस्यांशतः उभयसाध्यत्वादिपि द्वयोः कार्यत्वमित्याह ॥ अन्यदेवेति । विद्यया तत्त्वज्ञानेनान्यदेव मोक्षैकदेशरूपं फलं प्राप्यमाहुर्वृद्धाः । अविद्यया अन्यथाज्ञान-